

వాస్తవంలో సావిత్రి

పెళ్ళయిన మూడు సంవత్సరాలకి సావిత్రి పుట్టింటికి వచ్చింది. గుమ్మంలో అడుగుపెట్టాకాని సావిత్రికి తెలియలేదు; ఎన్నాళ్ళయిందో అమ్మని చూసి; యీ యిల్లువిడిచి మూడేళ్ళయిందా? నిజంగా నా అన్నవాళ్ళకి ఇన్నాళ్ళు దూరంగా వున్నట్టు ఆక్షణాన కాని తెలిసిరాలేదు. ఒక్కసారి తల్లిని కౌగలించుకొని బావురుచుంది సావిత్రి. ఇలా అడుగు పెట్టేసరికి బావురుమనడంతో కూడా వచ్చిన చంద్రశేఖరం విస్తుపోయాడు; చిన్నపుచ్చుకున్నాడు. చీ ఏమనుకుంటారు నలుగురూ? తను సావిత్రిని పంపలేదనీ, అందుకే యిలా ఏడుస్తూందనీ అనుకోనూ? అయినా, ఏ ఒక్క రోజూ అమ్మగారింటికి వెళతానని అంటేదే; అంటూ ఆలోచనలో పడ్డాడు.

కూతుర్ని లోపలికితీసుకు వెళ్ళి కూర్చోపెట్టి వచ్చి, “రా నాయనా, ఎప్పుడూ రావటం? అంతా కులాసాయేనా?” అంటూ పలకరిస్తున్న అత్తగారికి సమాధానం చెప్పి చెప్పనట్టు చెప్పి, లోపలికి వచ్చాడు చంద్రశేఖరం. పెళ్ళికి ముందర తేదేం యీ యిల్లు అనుకున్నాడు. “మామగా రేరండి!” అని అడిగాడు. “వస్తారోయ్, అలాబజారుకి వెళ్ళారు. అయినా వచ్చేముందు కట్టుకురాసి పడేయలేకపోయానా ... అలా ఆగదిలో నీకు అన్న వర్షాటు గానే వున్నాయి. కాస్తేపు విశ్రమించు యింట్లో, ఆయనా వస్తారు.” అంటూ లోపలికి

పెళ్ళిపోతూన్న అత్తగారి మొత్తతనానికి లోలోన నవ్వు కున్నాడు చంద్ర శేఖరం.

అ త ను

మూడేళ్ళ క్రితానికి యీ ప్రస్తుతానికి మధ్య ఏర్పడ్డ అగాధంవంటి 'తేడాని' తలుచుకుని ఆశ్చర్యపడ్డాడు. మూడేళ్ళ క్రితం తను ఇంజనీరింగు చదువుతున్నాడు. పెద్దపరీక్షల ముందు పెద్దలంతా కలిసి పెళ్ళి తలపెట్టారు. వద్దంటే వినే వాళ్ళు లేనిపరిస్థితి తనది అన్నింటికీ తండ్రిమీద ఆధారపడుతూ వారిమాట కాదనడం ఎలాగ? తన కాళ్ళమీద తను నిల బడి పెద్దల బాధ్యతలని గుర్తించి వారి ఋణం తీర్చుకున్నాక కదా-నాన్నా నాకు నచ్చింది, యీ పిల్లని చేసుకుంటాను అని అసగలిగే స్త్రోమతు వస్తుంది. అది లేనినాడు నీబాగుకోశే కదర మేం చేస్తున్నాం అన్న పెద్దలని కాదనడం న్యాయం కాదనిపించి పెళ్ళికూతురుని చూడ్డానికి ఒప్పుకున్నాడు.

ఆరోజు తండ్రితో కూడ తను వచ్చిన ఆరోజు యీ యింటి హడావిడి తలబోసి నవ్వుకున్నాడు. పెళ్ళిచూపులకే యింత హడావిడి చేస్తే యింక పెళ్ళికెంత హడావిడిచేస్తారో అనుకున్నాడు. పైవూరినుంచి రావడంవల్ల వాళ్ళింట్లోనే భోజనాలు ఏర్పాటుచేశారు. ఎన్నెన్నో పిండివంటలతో పెట్టిన ఆనాటి వింజనం యీనాటికీ మరిచిపోలేదు తను. కాని ఎంతకీ పెళ్ళికూతురు కనిపించదేం అన్న తన ఆత్రత గుర్తుకీవచ్చి నవ్వుకున్నాడు. ఉధ్యాహ్నం నాల్గు

డాటింది. హాల్లో తివాసీలు అవీ పరిచారు. పళ్ళెంలో
 తాంబూలాలు అమర్చారు. అందరూ కూర్చుని కబుర్లు చెప్పే
 సమయంలో, 'ఏమెవ్, అమ్మాయిని తీసుకురా' అన్నాడు
 అనబోయే మామగారు. అత్తగారు లేచి వెళ్ళినక్షణంలో
 తన గుండె ఎలా కొట్టుకుందని? తుఫాన్ మెళ్ళలాగా ఎన్నెన్ని
 ఆలోచనలు కేగాయని? నల్లగా వుంటుందేమో?
 పొట్టిగా వుంటుందేమో? తీరాచేసి తనకి నచ్చదేమో.
 ఏమో తనకినచ్చినా నాన్నగారికి నచ్చక యీ సంబంధం
 వద్దంటే వీళ్ళు ఎంత బాధపడతారో... ఆలోచనలన్నిటికీ ఆనకట్ట
 వేసింది సావిత్రిరాక. చూసీ చూడగానే సావిత్రి నచ్చింది.
 చక్కని తీరుగల శరీరం. చామనచాయ. బారెడుజడ.
 విశాలమైన చక్కనికళ్ళు. ఆ కళ్ళలో భావాలు పరంపరలు.
 కోరికల మేఘాలు, సాభ్యాల మెరుపులు ఎన్నెన్నో చూడ
 గలిగాడు తను. సావిత్రిమటుకు చూసీచూడనట్టు తననిచూసి
 మళ్ళీ వంచినతల ఎత్తలేదు. మూడువేలు కట్టం ఇవ్వడానికి
 ముచ్చటలన్నీ తీర్చడానికి ఒప్పుకుని వెళ్ళి నిశ్చయించారు.
 యీ బేరాలు ఏమాత్రం నచ్చకపోయినా ఏం అనలేక
 పోయాడు. 'ఒరే చంద్రం, నీ చదువుకి నే పెట్టినదాంట్లో
 యీ కట్టం ఎన్నోవంతురా? అయినా అమ్మాయికి ఆస్తి
 ఇస్తాడుకనుకనా యీవిధంగానయినా. ఆ అమ్మాయికి
 కొంత దక్కుతూ దరా' అంటూ లాజిక్ మాట్లాడేసరికి
 తనేం జవాబు చెప్పలేకపోయాడు.

తను పరీక్ష పేసవడం, సావిత్రి తన యింట అడుగు
 పెట్టడం, తనకి ఉద్యోగం దొరకడం అన్నీ సినిమారీళ్ళలాగా

కళ్ళముందు తిరిగాయి చంద్రశేఖరానికి. తనెంత అదృష్టవంతుడు. ఉత్తరాదిన ఉన్యోగం. భార్యలో సహా తొలిసారి ప్రయాణంచేసినప్పుడు, దాహానికి నీళ్ళు అడగడానికి సహితం సావిత్రీ చూపిన మొహమాటానికి నవ్వాల్సింది. ఒక్కొక్కప్పుడు తను విసుక్కున్నా నేమో అన్న అనుమానం కూడా కలిగింది చంద్రశేఖరానికి. అనవసరంగా సావిత్రీని నొప్పించా నే ఆనాడు అని యీనాడు అతనిముఖం చిన్నబోయింది.

కాలగర్భంలో మూడు సంవత్సరాల లోక లెక్కలోనివి కావు. ఆ మూడు సంవత్సరాలలో ఎన్నెన్ని మార్పులు! ఎన్నెన్ని చేర్పులు! పసిడి రెక్కలు సాచి కాలం పరుగెత్తుతే, ఆ రెక్కల విసురుకి సొమ్మసిల్లిపోయిన దేహాలెన్నో, ఆ చిరుగాలి విసురుకి తేరుకొన్న దేహాలెన్నో ఎవరు చెప్పకలరు? యీ గతస్మృతు లెందుకు? ఆగదిలో సావిత్రీవుంది. ఇంటిలో అత్తగారు మామగారూ వున్నాడు. అన్నీ సవ్యంగానే వున్నప్పు డీ ఆలోచనలు జేసికీ? అని మగతని దులిపేసి లేచిన చంద్రశేఖరం కిటికీవూసలకి తల ఆనించి తిరిగి ఆలోచనలలో పడిపోయాడు.

సావిత్రీ కింతటి ఆధునికత ఎలా అబ్బింది? కాలేజీ చదువు చదవకపోయినా చక్కగా చదువుభా మూట్లాడుతుంది. పుస్తకాలూ పత్రికలూ చదువుతుంది. అందంగా కంటికి యింపుగా అలంకరించుకుంటుంది. ఇదంతా చూసి తనెంత ఆనందించాడు. స్వం అంటే తనదే. మూడు వేలు కట్నం పుచ్చుకుంటే నేనంగాక, ఈ మూడేళ్ళలోనూ ఓ వెయ్యిరూపాయలకి చీరలూ, మూడు వేలదాకా నగలూ

చేయించాడు. ఆడదిక్కులేని తనయింటికి దీపంలాగా వెలిగింది సావిత్రి. అంత ఉత్సాహంతో ఆనందంతో మూడేళ్ళు మూడు క్షణాలుగా గడిపిన సావిత్రి యీ యింటి గడవలో అడుగుపెట్టగానే ఎందుకంతగా ఏడ్చింది? ... దారంతెగిన గాలిపటంలాగా ఆలోచనలు యిష్టంవచ్చినట్లు పరుగులు తీస్తున్నాయి. ప్రశాంతంగా వున్న నీటిలో గులకరాయి వేస్తే అలలురేగి అంచులను తాకినట్లు యీ ఆలోచనల తరంగాలు అతని హృదయాన్ని అంటే ముట్టకుండా వెళ్ళిపోతున్నాయి. కాని అవి అంతటితో ఆగడంలేదు. కొత్తవాటికి దోహదం కలిస్తున్నాయి. గట్టిగా బద్ధకం తీర్చుకున్నాడు చంద్రశేఖరం. ఎందుకొచ్చినవి, హాయిగా ఓ వారంరోజులు గడిపి మళ్ళీ ఉద్యోగధోరణిలో పడితే పాత సావిత్రి! పాత వాతావరణమే! అప్పుడీ గొడవలుండవు. వితం హాయిగా గడిచి పోతుంది, అనుకుంటూ కిటికీ దగ్గరనుంచి లేచాడు చంద్రశేఖరం. అతను యిటు తిరిగేసరికి గుమ్మంలోకి వస్తున్నారూ మామగారు. "ఏమోయ్, అది చెప్పిందీ ... హఠాత్తుగా వచ్చావే..." అంటూ మంచంపక్కన కుర్చీమీద కూర్చున్నారు. ఇద్దరూ లోకాభిరామాయణంలో పడ్డారు.

ఆ మె

ఇల్లెంత మారిపోయిందో అనుకుంటూ తన పాతగదిలోకి వెళ్ళింది సావిత్రి. అమ్మ మళ్ళీ తన నొస్తానన్నట్లుగా నీ కలగన్నదా అన్నంత ఆశ్చర్యం వేసింది సావిత్రికి. అన్నీ మామూలుగా వున్నాయి. తన మంచంకూడా చులిపి

శుభ్రంగా వక్కవేసివుంది. ఈ యింట్లో తన చిన్నతనం అంతా గడిచిపోయింది. తెలిసీతెలియని కోరికలతో హృదయం అల్లాడినప్పుడు తనీమంచంమీదే పడుకుని తల గడలో ముఖం దాచుకుంది. మూడేళ్ళలో తనంత మూరి పోయింది. స్వంతకోర్కెలు లేవు. స్వంతం అనేదే లేదు. అంతా ఆయనయిష్టం. అలా అని ఆయనం కర్కొట్టకుడు కాదు. అయితేనేం, మృదువుగా మాట్లాడుతూనే తనకెలా తోస్తే అలాగే చేస్తారు. పైకిమటుకు, నీవుగీదినగీలు చాట నన్నట్టు కన్పిస్తారు. ఏమీ మగవాళ్ళు! హుం, అసలు మగ వాళ్ళంతా అంతేనేమో! ఏదో జ్ఞాపకంవచ్చి కిటికీదగ్గరకి వెళ్ళింది. సావిత్రి నవ్వుకుంది. ఇదివరలో యిలాగే ఎప్పుడేనా ఆ కిటికీదగ్గర నిల్చుంటే కనిపించే దృశ్యాలు జ్ఞాపకం వచ్చాయి. పరాయివాళ్ళైనారేనా చూస్తారన్న ధ్యాసేనా లేకుండా చిలిపిగా ప్రవర్తించే ఆనాటి నూతన దంపతు లేం చేస్తున్నారో! అన్నట్లు ఆ పక్కకిటికీ కెదురుగదిలో అబ్బాయి ఏమయ్యాడో, అమ్మని అడగాలి అనుకుంది. అస్తమానం కూనిరాగాలు తీస్తూ ఏదో పుస్తకంలో తలదూర్చుకుని కూర్చునేవాడు. ఏదో తెలియని శక్తి తన నా కిటికీకి కట్టే సేది! ఆ అబ్బాయి ఏమయ్యాడో?

ఆ అబ్బాయిని మమతలు తను పెంచుకుంటూ వుంటేనే నాన్నగారీ సంబంధం తీసుకువచ్చారు. తనన్నెన్నో చెప్తామనుకుంది. 'నా కా పక్కంటి అబ్బాయి సంబంధం చూడండి, నిశ్చయంచేయండి, లేకుంటే నే నింకెవరినీ పెళ్ళి చేసుకోను' అని చెప్పాలనుకుంది. కాని, అమ్మ కళ్ళపడేసరికే

మాటలు పెగలని తనకి నాన్న దగ్గర చెప్పడాని కెలా ధైర్యం వస్తుంది? అందుకే పెళ్ళికొడుకుల్ని గురించి మాట్లాడుతుంటే విస్వీవిననట్లు వూరుకొనేది. తను అనుకున్నవాడు కాక పోయాక ఎవరైనా తనకొకటే, ఈయన మటుకు! వచ్చిన రోజున అమ్మ ఎంత హంగామా చేసిందని! పెళ్ళిరోజున ఏదో జంతువుని ప్రదర్శనకి పెట్టినట్లు — తనని అలంకరించింది అమ్మ. బొమ్మలాగ తను పెళ్ళి ఎలా కూర్చుందో! యీనాడు తలుచుకుంటే తనకే సిగ్గుగావుంది. ఎంతోమందికంటే యీ పెళ్ళికొడుకే నయం అనిపించింది. నడవకలవా? మాట్లాడకలవా? సంగీతం వచ్చా! ఇంగ్లీషు చదవకలవా! అంటూ ప్రశ్నలతో వేదించలేదు. కాని మూడువేలు కట్టం అడిగారని అమ్మ చెప్పే ఆశ్చర్యపోయింది తను. యింత విశాల భావాలు కలవాకుగా కన్పించే యీయనా కట్టంతీసుకుంటు!

పెళ్ళిలో నలుగురి పురోహితుల ముందు పీటలమీద కూర్చుంటే-కొత్తగా గోరింటాకు పెట్టుకున్నావే! అంటూ ఎవరూ వినకుండా ఆయన అంటే తనెంత సిగ్గుపడిపోయిందని! మరీ చిలిపివనిపి.

పెళ్ళి అవడం, అత్తవారింటికి బెలుదేరడం అన్నీ ఊణంలో జరిగిపోయాయి. సంతోషంలో విచారంలో కష్ట సుఖాల్లో పాలు పంచుకోవంటూ ముక్కూ- ముఖం తెలియని ఒక మనిషితో కూడ తనని పంపించేశాడు. ఇంక ఇక్కడికి తిరిగి రాకపోవడమే వాళ్ళకి తగిన శాస్త్ర అనుకుంది. అందుకే ఎన్నిసార్లు ఈ ఇంటిమీద ధ్యాసపోయినా అరికట్టుకుంది చివరకి ఆయనే యీ ప్రయాణం మొదలెట్టాడు.

ప్రయాణం అనుకున్న మరుక్షణం నుంచీ అమ్మదగ్గర రెక్కలు కట్టుకువాలాలన్నంత ఆత్రుత. రైల్వో కూర్చున్నంతసేపు ఒకటే గతస్మృతుల తలపోతలు ! ఛీ, యీ తలపోతలు ఒక్కొక్కప్పుడు నిజంగా కత్తుల కొత్తలు ! ఆ పక్కంటి అబ్బాయిని పెళ్ళిచేసుకుంటే ఎలావుండేదో తను ! అతను చిలిపివాడే ! ఏమో ఎలా మారేవాడో ! తనుమటుకు మారలేమా ? నాన్నగారిదగ్గర మాట్లాడానికి ఒణికిపోయేది. అమ్మదగ్గరేనా పదిసార్లు ప్రయత్నించి ఏమాటేనా అనగలిగేది. అలాంటిది ఆయన్ని ఏది కావలిస్తే దానికి అడగడంలేదూ ! కొన్ని సమయాల్లో తనని గయ్యాలి అంటున్నాడుకూడా. పెదవి కదపని సావిత్రినేనా తను ! రాళ్ళూ, రప్పలూ మారిపోతున్నప్పుడు మనుషులు మారడంలో అబ్బురం ఏముందీ...నిజంగా తను అదృష్టవంతురాలు. అడిగినా అడక్కపోయినా ముచ్చటలు తీర్చే శక్తి లభ్యంకావడం అదృష్టంకాక ఏమిటి? ఆదర్శాలకోసం పిచ్చిపట్టుపట్టి సాధించే దేముంటుందీ ? ఒకవేళ అలా సాధించక విధి వక్రిస్తే నవ్వులపాలు! పని కాలాలపాలు హాయిగా బ్రతికివుంటే చాలు మేం యిద్దరం.

యధాలాపంగా పక్కకితిరిగిన సావిత్రికి అమ్మ కన్నిం చింది. ఎంతసేపైందీ-మాటపూర్తి చేయకుండానే నవ్వుతూ అమ్మ అంది "కిటికీ ఘాసలని మంత్రంచేస్తున్నా వేమిటే చిట్టి! అవును కాని, ఆపక్కంటో తెల్లగా వుంటూండేవాడే ఆ అబ్బాయికి ఏమయిందో తెలుసా?" ఆత్రుతతో అడిగింది సావిత్రి! "ఏమైందే అమ్మా! పెళ్ళి గట్రా అయిందా? యిప్పు డిక్కడెవరూ వున్నట్టు లేదే" "అవునే చిట్టి, పాపం, ఆ

అబ్బాయి - ఏమొచ్చిందో ప్రాణంతోసుకున్నాడు. తల్లి బెంగెట్టుకుని ఆ రైలు తిరక్కుండాపోయింది. యిల్లూ, వాకిలి అమ్మే శా డాముసలాయన. అదృష్టంతల్లీ! అంతే.రా, భోజనాలకి వాళ్లు వస్తున్నారు." నిజమే, అదృష్టమేనే అమ్మా!" అంటూ సావిత్రికి నడిచిన సావిత్రిని చిలిపికళ్ళతో చూశాడు చంద్రశేఖరం. తన అదృష్టానికి తనకి కల్గించిన జీవితసంతృప్తికి తనబడని దేవుళ్ళకి మొక్కింది సావిత్రి.

“మా సావిత్రికడుపు పండితే యింక నా కేచింతా వుండను” అంటూన్న నాన్నగారి మాటలకి ‘పో నాన్నా నువ్వు మరీనూ’ అంది. “అలాఅనకు సావిత్రి, తలుపుల్లో తథాస్తు దేవతలు వుంటారు.” అంటూ అండర్నీ నవ్వింపాడు చంద్రశేఖరం.

